

## 20105- کیا ابلیس کو اختیار دیا گیا ہے؟ اور وہ لوگوں کو گمراہ کرنے پر حریص کیوں ہے؟

### سوال

ہت سوچ۔ پکار کے بعد میں شیطان کے متعلق یہ سوچتا ہوں کہ، جب وہ اس بات کا علم رکھتا ہے کہ اس کا ٹھکانہ جہنم ہے تو پھر وہ شر والے افعال کیوں کرتا ہے؟۔  
انسان کو تو شیطان برے کام کرنے کا وسوسہ ڈالتا ہے تو پھر شیطان کو شر کا وسوسہ کون اور کیوں ڈالتا ہے؟  
کیا اسے اس بات کا علم نہیں کہ وہ آگ کا اندھن بنے گا؟  
کیا وہ انسان کو ناپسند کرتا ہے؟  
اور کیا اسے معصیت اور احسان کرنے کا اختیار حاصل نہیں؟

### پسندیدہ جواب

الحمد للہ  
ابلیس اور اس کے علاوہ دوسرے سب جن وانس کو اختیار اور مشیت حاصل ہے کہ وہ اطاعت کریں یا کہ معصیت جیسا کہ اللہ تعالیٰ نے اس آیت میں فرمایا ہے جس کا ترجمہ کچھ اس طرح ہے:

﴿اب جو چاہے ایمان لائے اور جو چاہے کفر کرے﴾۔ الکھف (29)

اور دوسری جگہ پر فرمان باری تعالیٰ ہے:

﴿ہم نے تو اسے راہ دکھائی تو اب وہ خواہ شکر گزار بنے خواہ ناشکرا﴾۔ الدھر (3)

اللہ تعالیٰ نے ابلیس کو یہ حکم دیا کہ وہ آدم علیہ السلام کو سجدہ کرے تو اس نے تنکیر کرتے ہوئے سجدہ کرنے سے انکار کر کے کافروں میں سے ہوا تو اللہ تعالیٰ نے اسے اپنی رحمت سے دور کر دیا اور تاقیامت اس پر لعنت فرمادی۔

اسی بات کی طرف اشارہ کرتے ہوئے اللہ تبارک و تعالیٰ نے فرمایا:

﴿اور جب ہم نے فرشتوں سے آدم (علیہ السلام) کو سجدہ کرنے کا کہا تو ابلیس کے سوا سب نے سجدہ کیا اس نے انکار اور تنکیر کر کے کافروں میں سے ہو گیا﴾۔ البقرہ (34)

اور دوسرے مقام پر اللہ رب العزت نے کچھ اس طرح فرمایا:

﴿چنانچہ تمام فرشتوں نے سب کے سب نے سجدہ کر لیا، مگر ابلیس نے نہ کیا اور اس نے سجدہ کرنے والوں میں شمولیت سے صاف انکار کر دیا، (اللہ تعالیٰ نے) فرمایا اے ابلیس تجھے کیا ہے کہ تو نے سجدہ کرنے والوں میں شمولیت نہیں کی، وہ بولا کہ میں ایسا نہیں کہ اس انسان کو سجدہ کروں جسے تو نے کالی اور سڑی ہوئی کھنکھاتی مٹی سے پیدا کیا ہے، اللہ تعالیٰ نے فرمایا اب تو اس جنت سے نکل جا کیونکہ تو راوندۂ درگاہ ہے، اور تجھ پر قیامت تک میری لعنت رہے گی﴾۔ الحجر (30-35)

تو اس وقت ایلیس نے اللہ تبارک و تعالیٰ سے مہلت اور تاخیر طلب کی کہ اسے قیامت تک مہلت دی جائے تو اللہ تعالیٰ نے یہ مہلت دیتے ہوئے فرمایا جس کا ترجمہ کچھ اس طرح ہے :

﴿کنے لگا اے میرے رب مجھے اس دن تک ڈھیل دے کہ جس دن لوگ دوبارہ اٹھائے جائیں گے، اللہ تعالیٰ نے فرمایا کہ اچھا تو ان میں سے ہے جنہیں ڈھیل دی گئی ہے ایک وقت مقررہ دن تک﴾۔ الحج (36-38)

تو جب ایلیس کو اس بات کا یقین ہو گیا کہ وہ ہلاک ہو جانے والوں میں سے ہے تو اس نے اپنے تکبر اور اپنے رب کے ساتھ کفر کے باوجود اس بات کا عزم کر لیا کہ وہ اللہ تعالیٰ کے بندوں میں سے جس پر وہ طاقت رکھے اسے گمراہ کر کے اپنے ساتھ جہنم میں شریک کرے گا۔

تو اسی بات کی طرف اشارہ کرتے ہوئے اللہ تعالیٰ نے ایلیس کا قول نقل کرتے ہوئے فرمایا :

﴿ایلیس کہنے لگا اے میرے رب! چونکہ تو نے مجھے گمراہ کیا ہے مجھے قسم ہے کہ میں بھی زمین میں ان کے لئے معاصی اور گناہوں کو مزین اور خوب بنا کر پیش کروں گا اور ان سب کو برکافوں گا بھی، سوائے تیرے ان بندوں کو جو کہ مقتب کر لئے گئے ہیں﴾۔ الحج (39-40)

تو شیطان لوگوں کو گمراہ کرنے اور خراب کرنے پر حریص ہے تاکہ اس کے پیروکار اور اس کی عبادت کرنے والے زیادہ سے زیادہ ہلاک ہونے والوں میں سے ہوں جو اس کے ساتھ اس کے ٹھکانہ (جہنم) تک جائیں، تو ایلیس کو اس بات کا علم ہے کہ اس کا ٹھکانہ جہنم ہے تو وہ حسد و بغض اور بغاوت اور کفر عناد کی وجہ سے اس بات پر حریص ہے کہ سب کو اپنے ساتھ جہنم میں لے جائے۔

اور وہ آدم علیہ السلام کی اولاد انسان کو ناپسند کرتا اور ان سے دشمنی کرتا ہے اس لئے کہ اسے اللہ تعالیٰ کی رحمت سے دھتکارا اور اس پر لعنت ہی اس لئے کی گئی ہے کہ اس نے انسانوں کے بات آدم علیہ السلام کو سجدہ نہیں کیا تو اسی لئے اللہ تعالیٰ نے اپنے بندوں کو اس سے ڈراتے ہوئے فرمایا ہے :

﴿یاد رکھو! شیطان تمہارا دشمن ہے، تم اسے دشمن ہی جانو وہ تو اپنے گروہ کو صرف اس لئے ہی بلاتا ہے کہ وہ سب جہنم میں جائیں﴾۔ فاطر (6)

اور ایلیس اس بات کا محتاج ہی نہیں کہ اسے کوئی وسوسہ ڈالے کیونکہ وہ تو خود ہی ہر شر اور برائی کی جزا و منہبہ ہے۔

تو مومن شخص اپنے رب کی اطاعت اور اس کے دین پر استقامت اختیار کر کے شیطان کے شر اور ہتھکنڈوں سے نجات پاسکتا ہے کیونکہ شیطان ان لوگوں پر کوئی طاقت اور سلطہ نہیں رکھتا جو کہ مومن ہیں۔

اللہ سبحانہ و تعالیٰ کا ارشاد ہے :

﴿جب آپ قرآن پڑھیں تو راندے ہوئے شیطان سے اللہ تعالیٰ کی پناہ طلب کرو، ایمان والوں اور اپنے رب پر توکل کرنے والوں پر اس کا مطلقا کوئی زور اور طاقت نہیں چلتی، ہاں اس کا غلبہ اس کا غلبہ اور زور ان پر تو یقیناً چلتا ہے جو اسی سے رفاقت کریں اور دوستی لگائیں اور اسے اللہ تعالیٰ کا شریک ٹھرائیں﴾۔ النحل (98-100)

واللہ تعالیٰ اعلم۔